

“महाभूमि- प्रकल्प व्यवस्थापन संस्था, राष्ट्रीय भूमि अभिलेख आधुनिकीकरण कार्यक्रम (NLRMP), महाराष्ट्र राज्य” या संस्थेच्या नियामक मंडळ व कार्यकारी मंडळाच्या प्रशासकीय व वित्तीय कार्यक्षमता निश्चित करून देणेबाबत.

महाराष्ट्र शासन
महसूल व वन विभाग,
शासन निर्णय क्रमांक राभूअ-२०१५/प्र.क्र. १६९/ल-१,
मादाम कामा रोड, हुतात्मा राजगुरु चौक, मंत्रालय मुंबई ४०००३२.
दिनांक: ८ मार्च, २०१६.

- वाचा :** १. शासन निर्णय, महसूल व वन विभाग, क्रमांक समिती-२०११/ प्र. क्र. ९४/ ल-१ सेल दि. २५/०७/२०११.
२. शासन निर्णय, महसूल व वन विभाग, क्रमांक राभूअ-२०११/६०/ प्र. क्र. १२४/ ल-१ सेल दि. २०/०३/२०१२.
३. शासन निर्णय, महसूल व वन विभाग, क्रमांक राभूअ -२०१३/६०/ प्र. क्र. ३३२/ ल-१ दि. २९/०३/२०१४.
४. जमाबंदी आयुक्त आणि संचालक, भूमि अभिलेख (महाराष्ट्र राज्य) पुणे यांचे पत्र क्रमांक रा.भू.अ.आ.का. २/ महाभूमि / वित्तीय अधिकार /२०१४ दिनांक २४/०६/२०१४.

प्रस्तावना:

राष्ट्रीय भूमि अभिलेख आधुनिकीकरण कार्यक्रम या केंद्र शासन पुरस्कृत कार्यक्रमांचा वित्तीय आकृतीबंध पुढीलप्रमाणे आहे:-

अ क्र	योजनेचे नांव	हिस्सा	बाबी
१	राष्ट्रीय भूमि अभिलेख आधुनिकीकरण कार्यक्रम (१००% केंद्र पुरस्कृत योजना) - २०२९०८०५	१००% केंद्र	भूमि अभिलेख्यांचे संगणकीकरण १. डाटा एन्ट्री कन्व्हर्जन २. नकाशांचे डिजीटायझेशन करणे ३. महसूल कार्यालये एकमेकांशी जोडणे ४. स्टेट डाटा सेंटर उभारणे ५. प्रशिक्षण इ.
२	राष्ट्रीय भूमि अभिलेख आधुनिकीकरण कार्यक्रम (५०% केंद्र पुरस्कृत योजना) - २०२९०८३२	५०% केंद्र	१. तालुका स्तरावर आधुनिक भूमि अभिलेख कक्ष तयार करणे. २. पुनर्मोजणी करणे.
३	राष्ट्रीय भूमि अभिलेख आधुनिकीकरण कार्यक्रम (५०% केंद्र पुरस्कृत योजना)- २०२९०८१४	५०% राज्य	वरील प्रमाणे

४	राष्ट्रीय भूमि अभिलेख आधुनिकीकरण कार्यक्रम (२५% केंद्र पुरस्कृत योजना)- २०२९०८४१	२५% केंद्र	दुय्यम निबंधक कार्यालयाचे संगणकीकरण करणे १. दुय्यम निबंधक कार्यालय महसूल कार्यालयाशी जोडणे २. सुची २ ची डाटा एन्ट्री करणे, ३. मुल्यांकनाची डाटा एन्ट्री करणे,
५	राष्ट्रीय भूमि अभिलेख आधुनिकीकरण कार्यक्रम (२५% केंद्र पुरस्कृत योजना)- २०२९०८२३	७५% राज्य	वरीलप्रमाणे

सदर कार्यक्रम हा माहिती तंत्रज्ञानावर आधारित असल्याने सामान्य प्रशासन विभाग (माहिती तंत्रज्ञान संचालनालय), यांचेकडील शासन निर्णय क्र. मातंस २०१५/ प्र.क्र. १२५/ ३९, दि. २३.०९.२०११ नुसार या कार्यक्रमाखालील रु. ५ कोटी पर्यंतचे खर्चाचे प्रस्ताव महसूल व वन विभागाकरीता गठीत करण्यात आलेल्या प्रकल्प अंमलबजावणी समितीसमोर मान्यतेसाठी सादर केले जातात व रु. ५ कोटीवरील खर्चाच्या मंजूरीचे प्रस्ताव मा. मुख्य सचिव, महाराष्ट्र राज्य यांच्या अध्यक्षतेखालील उच्चाधिकार समितीसमोर मान्यतेसाठी सादर करण्यात येतात.

राज्यात राष्ट्रीय भूमि अभिलेख आधुनिकीकरण कार्यक्रम राबविण्यासाठी “महाभुमि- प्रकल्प व्यवस्थापन संस्था, राष्ट्रीय भूमि अभिलेख आधुनिकीकरण कार्यक्रम, महाराष्ट्र राज्य” या संस्थेची उपनिर्दिष्ट क्र. २ येथील शासन निर्णयान्वये स्थापना करण्यात आली आहे. या संस्थेची रचना व्दिस्तरीय असुन त्यामध्ये नियामक मंडळ आणि कार्यकारी मंडळाचा समावेश आहे.

“महाभुमि- प्रकल्प व्यवस्थापन संस्था, राष्ट्रीय भूमि अभिलेख आधुनिकीकरण कार्यक्रम, महाराष्ट्र राज्य” या संस्थेची, संस्था नोंदणी अधिनियम १८६० नुसार दिनांक ११.०३.२०१३ रोजी तसेच मुंबई सार्वजनिक विश्वस्त व्यवस्था अधिनियम १९५० नुसार दिनांक ०४.०५.२०१३ रोजी सहाय्यक धर्मादाय आयुक्त, पुणे यांच्या कार्यालयात नोंदणी करण्यात आली आहे. राष्ट्रीय भूमि अभिलेख आधुनिकीकरण कार्यक्रमांच्या अंमलबजावणीच्या अनुषंगाने आवश्यक असणारा केंद्र व राज्य शासनाकडून मिळणारा निधी जमा होण्यासाठी या संस्थेने संस्था निधीकरीता एक व कार्यक्रम निधी करीता एक अशी दोन स्वतंत्र बचत खाती बँक ऑफ इंडियाच्या मुख्य शाखा पुणे येथे उघडली आहेत.

सदर संस्थेचे कामकाज चालविण्यासाठी त्याचबरोबर राष्ट्रीय भूमि अभिलेख आधुनिकीकरण कार्यक्रमांतर्गत राबविण्यात येणाऱ्या विविध कार्यक्रमांच्या अंमलबजावणीसाठी विविध खाजगी संस्था त्याच बरोबर अन्य शासकीय संस्था यांना त्यांनी केलेल्या कामांची रक्कम अदा करण्यासाठी ठराविक मर्यादेपर्यंत खर्च करण्याचे अधिकार संस्थेच्या नियामक व कार्यकारी मंडळास प्रदान करणे आवश्यक आहे. त्या अनुषंगाने “महाभुमि- प्रकल्प व्यवस्थापन संस्था, राष्ट्रीय भूमि अभिलेख आधुनिकीकरण कार्यक्रम, महाराष्ट्र राज्य” या संस्थेच्या नियामक मंडळ व कार्यकारी मंडळाच्या वित्तीय कार्यक्षेत्रा निश्चित करून देण्याची बाब शासनाच्या विचाराधीन होती. त्यासंदर्भात शासनाने पुढील प्रमाणे निर्णय घेतला आहे:-

शासन निर्णय :

- १) राष्ट्रीय भूमि अभिलेख आधुनिकीकरण कार्यक्रम राबविण्याकरिता विविध बाबींवर कराव्या लागणाऱ्या खर्चासंदर्भात “महाभूमि- प्रकल्प व्यवस्थापन संस्था, राष्ट्रीय भूमि अभिलेख आधुनिकीकरण कार्यक्रम, महाराष्ट्र राज्य” यांच्या नियामक मंडळ, व कार्यकारी मंडळ यांना खालील प्रमाणे वित्तीय अधिकार प्रदान करण्यास शासन मान्यता देत आहे.
 - i) “महाभूमि- प्रकल्प व्यवस्थापन संस्था, राष्ट्रीय भूमि अभिलेख आधुनिकीकरण कार्यक्रम महाराष्ट्र राज्य” या संस्थेच्या कार्यकारी मंडळास प्रति वर्षी रु. १.०० कोटी पर्यंतच्या खर्चास मान्यता देण्याचे अधिकार राहतील.
 - ii) “महाभूमि- प्रकल्प व्यवस्थापन संस्था, राष्ट्रीय भूमि अभिलेख आधुनिकीकरण कार्यक्रम महाराष्ट्र राज्य” या संस्थेचा नियामक मंडळ प्रति प्रकरणी रु. १.०० कोटी ते ५.०० कोटी पर्यंतच्या खर्चास मान्यता देण्यास सक्षम असेल.
 - iii) मा. मुख्य सचिव यांच्या अध्यक्षतेखालील उच्चाधिकार समितीस रु. ५.०० कोटी पेक्षा अधिक खर्चाच्या प्रस्तावांवरील निर्णयाचे अधिकार राहतील.
 - iv) शासन निर्णय क्रमांक समिती-२०११/ प्र. क्र. ९४/ ल-१ सेल, दिनांक २५.०७.२०११ अन्वये महसूल व वन विभागाच्या संगणकीकरणाकरीता गठीत करण्यात आलेल्या विभागीय प्रकल्प अमंलबजावणी समितीला असलेले अधिकार, राष्ट्रीय भूमि अभिलेख आधुनिकीकरण कार्यक्रमांच्या संदर्भात “महाभूमि प्रकल्प व्यवस्थापन संस्थे” च्या नियामक मंडळास राहतील.
- २) नियामक मंडळास/ कार्यकारी मंडळास उपरोक्त अधिकार खालील अटीच्या अधीन राहून प्रदान करण्यात येत आहेत:-
 - i) कार्यकारी मंडळाने घेतलेले निर्णय व झालेला खर्च याचा अहवाल वेळोवेळी नियामक मंडळास सादर करण्यात यावा.
 - ii) केंद्र शासनाने ज्या बाबींसाठी निधी वितरीत केला आहे त्याच बाबींसाठी खर्च करण्यात यावा. सदर कार्यक्रम राबविताना केंद्र शासनाने विहीत केलेल्या बाबींव्यतिरीक्त अन्य बाबींसाठी खर्च करावयाचा असल्यास नियामक मंडळाची सहमती घेऊन केंद्र शासनास प्रस्ताव सादर करण्यात यावा आणि केंद्र शासनाने परवानगी दिल्यानंतरच विहीत कार्यपद्धती अनुसरून खर्चाबाबतची कार्यवाही करण्यात यावी.
 - iii) नियामक मंडळ/ कार्यकारी मंडळाच्या बैठकीपूर्वी अध्यक्ष व सदस्यांना किमान आठ दिवस अगोदर विषय सूची, सविस्तर टिप्पणी, बैठकीत मान्यता मिळविण्यासाठी प्रस्तावित केलेला खर्च कोणत्या बाबीखाली आहे, बाबनिहाय निधीची उपलब्धता उदा. प्राप्त निधी, त्यातील किती निधी खर्च झाला आहे व किती शिल्लक आहे, याचा तपशील देण्यात यावा.
 - iv) खरेदीचे प्रस्ताव शासनाने विहीत केलेल्या खरेदीच्या कार्यपद्धतीप्रमाणेच सादर करण्यात यावेत.
 - v) वरीलप्रमाणे कार्यवाही होईल हे सुनिश्चित करण्याची जबाबदारी यथास्थिती नियामक मंडळ व कार्यकारी मंडळ यांच्या सदस्य सचिवांची राहिल.

२. सदरचा शासन निर्णय वित्त विभागाच्या सहमतीने व त्यांच्या अनौपचारिक संदर्भ क्र. ६३६/१४/विनियम, दिनांक ०१/१२/२०१४ अन्वये निर्गमित करण्यात येत आहे.

सदरचा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०१६०३१०१५२०३५८११९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(डॉ. माधव वीर)
शासनाचे उप सचिव

प्रत :

१. मा. मुख्यमंत्री यांचे प्रधान सचिव, मंत्रालय, मुंबई
२. मा. मंत्री (महसूल) यांचे खाजगी सचिव मंत्रालय, मुंबई
३. मा. मंत्री (वित्त) यांचे खाजगी सचिव मंत्रालय, मुंबई
४. मा. राज्यमंत्री (महसूल) यांचे खाजगी सचिव मंत्रालय, मुंबई
५. मा. मुख्य सचिव, महाराष्ट्र राज्य, मंत्रालय, मुंबई
६. अपर मुख्य सचिव (वित्त), वित्त विभाग, मंत्रालय, मुंबई
७. अपर मुख्य सचिव (नियोजन), नियोजन विभाग, मंत्रालय, मुंबई
८. प्रधान सचिव (महसूल), महसूल व वन विभाग, मंत्रालय, मुंबई
९. प्रधान सचिव (माहिती तंत्रज्ञान), माहिती तंत्रज्ञान विभाग, मंत्रालय, मुंबई
१०. प्रधान सचिव (मदत व पुनर्वसन), महसूल व वन विभाग, मंत्रालय, मुंबई
११. प्रधान सचिव (नगर विकास), नगर विकास विभाग, मंत्रालय, मुंबई
१२. प्रधान सचिव, (विधी व न्याय), विधी व न्याय विभाग, मंत्रालय, मुंबई
१३. सचिव (वने), महसूल व वन विभाग, मंत्रालय, मुंबई
१४. सर्व विभागीय आयुक्त
१५. नोंदणी महानिरीक्षक व मुद्रांक नियंत्रक, महाराष्ट्र राज्य, पुणे
१६. जमाबंदी आयुक्त आणि संचालक भूमि अभिलेख (महाराष्ट्र राज्य) पुणे
१७. संचालक, माहिती तंत्रज्ञान संचालनालय, मंत्रालय, मुंबई
१८. सर्व जिल्हाधिकारी
१९. संचालक, सर्व्हे ऑफ इंडिया, महाराष्ट्र व गोवा
२०. संचालक, महाराष्ट्र रिमोट सेन्सिंग ॲप्लिकेशन सेंटर, नागपूर
२१. संचालक, लेखा व कोषागारे, मुंबई
२२. उपमहानिदेशक, राष्ट्रीय सूचना विज्ञान केंद्र, पुणे
२३. राज्य सूचना विज्ञान अधिकारी, मुंबई

२४. महालेखापाल (लेखा परीक्षा), महाराष्ट्र १ व २, मुंबई व नागपूर
२५. महालेखापाल (लेखा व अनुज्ञेयता), महाराष्ट्र १ व २, मुंबई व नागपूर
२६. उपसंचालक, महाराष्ट्र वित्त व लेखा सेवा, पुणे
२७. उपसंचालक भूमि अभिलेख, संलग्न जमाबंदी आयुक्त (सर्वसाधारण), पुणे
२८. उपसंचालक भूमि अभिलेख, राष्ट्रीय भूमि अभिलेख आधुनिकीकरण कार्यक्रम, पुणे
२९. जिल्हा कोषागार अधिकारी, पुणे
३०. सीडॅक, पुणे
३१. प्रो. पी. के. पंडया, टाटा इन्स्टिट्यूट ऑफ फंडामेंटल रिसर्च, मुंबई
३२. उपमहासंचालक, युनिक आयडेंटिटी अथॉरिटी ऑफ इंडिया
३३. निवडनस्ती ल-१